

"औद्योगिक प्रशिक्षण संस्था, यवतमाळ" या संस्थेच्या ताब्यात असलेल्या जमिनीपैकी एक एकर जमीन अकृषिक करून "रुक्मिणी पांडुरंग संस्थान, यवतमाळ" या संस्थानास हस्तांतरीत करण्याबाबत..

महाराष्ट्र शासन  
कौशल्य विकास व उद्योजकता विभाग  
शासन निर्णय क्रमांक : न्यायाप्र-२०१३/प्र.क्र. ६९/व्यशि-२,  
हुतात्मा राजगुरु चौक, मादाम कामा मार्ग,  
मंत्रालय विस्तार भवन, मुंबई ४०० ०३२.  
दिनांक :- १३ एप्रिल, २०१६.

**वाचावे :-** (१) सहसंचालक, व्यवसाय शिक्षण व प्रशिक्षण, प्रादेशिक कार्यालय, अमरावती यांचे पत्र क्रमांक : १/नियोजन/न्या.प्र./जमीन हस्तांतरण/२०१६/१२८८, दिनांक २०.०२.२०१६.  
(२) संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांचे पत्र क्रमांक : १५/न्याप्र. (यवतमाळ)/२०१६/४२, दिनांक २२.०२.२०१६.  
(३) जिल्हाधिकारी यवतमाळ यांचे पत्र क्रमांक : अका राजस्व-६/कावि/२१९/२०१६, दिनांक १७ फेब्रुवारी, २०१६.

#### **प्रस्तावना :-**

सहसंचालक, व्यवसाय शिक्षण व प्रशिक्षण, प्रादेशिक कार्यालय, अमरावती यांनी संदर्भाधीन पत्र क्रमांक (१) अन्वये, "औद्योगिक प्रशिक्षण संस्था, यवतमाळ" या संस्थेच्या ताब्यात असलेली एक एकर जमीन मा. न्यायालयाच्या निर्णयानुसार "रुक्मिणी पांडुरंग संस्थान, यवतमाळ" या संस्थानास परत करावयाची असल्याचे संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांना कळविले होते. तथापि, "रुक्मिणी पांडुरंग संस्थान, यवतमाळ" या संस्थानाच्या जागेवर संस्थेचे बांधकाम झाले असल्याने त्याऐवजी संस्थेकडे उपलब्ध असलेल्या उर्वरित जमिनीपैकी एक एकर जमीन अकृषिक करून संस्थानास हस्तांतरीत करण्याचे कळविले होते. तदनुषंगाने, संचालक, व्यवसाय शिक्षण व प्रशिक्षण संचालनालय, महाराष्ट्र राज्य, मुंबई यांनी संदर्भाधीन पत्र क्रमांक (२) अन्वये आवश्यक ती कार्यवाही करण्यास व त्याप्रमाणे प्रस्तावास मान्यता देण्याबाबत शासनास कळविले असल्याने, जिल्हाधिकारी यवतमाळ यांच्या संदर्भाधीन पत्र क्रमांक (३) अन्वये कार्यवाही करण्याचा प्रस्ताव शासनाच्या विचाराधीन होता.

#### **शासन निर्णय:-**

जिल्हाधिकारी यवतमाळ यांच्या संदर्भाधीन पत्र क्रमांक (३) अनुसार "औद्योगिक प्रशिक्षण संस्था, यवतमाळ" या संस्थेची अकृषिक स्वरूपाची पर्यायी १ एकर जमीन यवतमाळ नगरपालिकेच्या विकास आराखड्यातील आरक्षणानुसार "रुक्मिणी पांडुरंग संस्थान, यवतमाळ" या संस्थानाकडून सार्वजनिक किंवा निमसार्वजनिक प्रयोजनासाठी वापर करण्यात येईल, या अटीस अधीन राहून हस्तांतरीत करण्यास शासनाची याद्वारे अंतिमतः मान्यता देण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०४१३१८०५५९२००३ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( रा.गो. जाधव )

सहसचिव, महाराष्ट्र शासन.

प्रति,

- १) संचालक, व्यवसाय शिक्षण व प्रशिक्षण संचालनालय, महाराष्ट्र, मुंबई,
- २) सहसंचालक, व्यवसाय शिक्षण व प्रशिक्षण, प्रादेशिक कार्यालय, मोर्शी रोड, अमरावती.
- ३) जिल्हाधिकारी यवतमाळ.
- ४) सचिव, श्री. रुक्मिणी पांडूरंग संस्थान, गांधी चौक, यवतमाळ - ४४५ ००१.
- ५) प्राचार्य, औद्योगिक प्रशिक्षण संस्था, धामनगांव रोड, यवतमाळ.
- ६) नगर परिषद विकास आराखडा यांचे कार्यालय, यवतमाळ
- ७) ज-९ कार्यासन, महसूल व वन विभाग, मंत्रालय, मुंबई.
- ८) निवड नस्ती, व्यशि- २ कार्यासन, कौशल्य विकास व उद्योजकता विभाग, मंत्रालय, मुंबई.

प्रतिलिपी, माहितीस्तव सादर.

- १) मा. अध्यक्ष, विधानसभा यांचे सचिव, महाराष्ट्र विधानसभा, विधानमंडळ सचिवालय, मुंबई.
- २) मा. सभापती, विधानपरिषद यांचे सचिव, महाराष्ट्र विधानपरिषद, विधानमंडळ सचिवालय, मुंबई.